

حضرت سید عبدالقادر ثالث پان قدس سرہ

آپ کا نام عبدالقادر اور لقب مخدوم ثالث و پان کنیت ابوالخیر ہے
کریم الطرفین نجیب الدین بھی کہتے ہیں آپ کی والدہ ماجدہ کا لقب خیر النساء
نام امتہ الاول تھا آپ خاندان سادات گیلان کی رزاقی سیدہ تھیں ان کی
صلاحیت اور خدا ترسی کا شرہ تھا عابدہ صالحہ تھیں ریاضت و زہر میں یکتا زمانہ
مانی جاتی تھیں کشف قلوب اور معارف کا پورا حصہ لیا ہوا تھا ان کے خوارق
عادات بکثرت منقول ہیں ایک دن کا ذکر ہے کہ آپ مراقبہ سے فراغت
حاصل کر کے فرمائے لگیں کہ میرا بھائی ہدایت اللہ انتقال کر گئے ہیں اس لئے
تعزیت کی رسم ادا ہونی چاہیے ایک ماہ بعد جہاں آباد سے وفات کا خط آیا تو وہی
تایخ لکھی تھی جس کی آپ نے خبر دی تھی یہ بھی منقول ہے کہ ہر شب جمعہ
کو بجمال حضرت نبت الرسول جناب سیدہ ام الحسنین فاطمہ الزہرا شرف یاب
ہوتیں حضرت مدوح کی ولادت باسعادت ۱۲ ذی قعدہ ۱۰۲۶ء میں ہوئی

جناب کی والدہ سے منقول ہے کہ جب مولود میرے شکم میں تھے بعد نفع
روح یہ حالت تھی کہ میں وضو کر کے حسب معمول تلاوت قرآن مجید کرتی تو
حسب عادت مالوفہ میرے شکم میں جنبش پیدا ہوتی اگر پڑھتی ہوئی رک جاتی تو
جنبش بھی رک جاتی جب متولد ہوئے تو گیارہ دن دودھ نہ پیا غیب سے سیری
ہوتی آپ کے والد ماجد سے منقول ہے کہ ایک شب حضرت غوث صمدانی
قدس سرہ کی زیارت سے شرفیاب ہوئی تو جناب عالی نے اس مولود مسعود کو

مجھے دکھا کر فرمایا کہ میری رضا جوئی مطلوب ہے تو اس کی تربیت کا خیال رکھنا
کیونکہ یہ اپنے وقت کا قطب ہو گا لکھا ہے کہ اس اثناء میں حضرت ممدوح والد
صاحب کی خدمت میں حاضر ہوئے تو آپ کھڑے ہو گئے اور فرمایا اگر ہمارے
اسلاف سے کسی نے بھی اپنے فرزند کے ہاتھ پر بیعت کی ہوتی تو میں دریغ نہ
کرتا تجھے وہ مرتبہ عطا ہوا ہے کہ جس کا تقاضہ مشیت ایزدی شخص من تشاء

شیخ محمد لقا سے منقول ہے کہ میں حضرت سید موسیٰ پاک دین کے زمانہ
بکھر میں تھا آپ سلطان العارفین سید شاہ محمود جو وقت کے غوث تھے آپ کی
ملاقات کے لئے تشریف لائے اتفاقاً سید محمود شاہ اس وقت مجنونانہ حالت میں
رقص کناں تھے سید موسیٰ پاک دین کو خیال آیا کہ اگر شاہ محمود اس حالت میں
میری طرف متوجہ ہوتے اور دعا فرماتے تو بہتر تھا بجزو اس خطور کے شاہ محمود
نے لب کشائی کی کہ اے موسیٰ جس مرتبہ پر تو نے ترقی کی ہے وہ تو تجھ پر
ظاہر ہے لیکن تیرے گھر ایک فرزند پیدا ہو گا جس کا مرتبہ عظیم ہو گا عمدتہ
الفصل مولانا محمد بن تاج المدرسین شیخ جس کا مرتبہ عظیم ہو گا عمدتہ الفصل مولانا
محمد بن تاج المدرسین شیخ ابوالفتح ملتانی سے منقول ہے کہ حضرت ممدوح کو
میرے والد آم کے درخت کے نیچے پڑھاتے تھے آسمان پر یاد دل چھائے
ہوئے تھے کہ اثناسبق بارش شروع ہو گئی میں نے دیکھا محض ثالث نے سبق
پڑھتے ہوئے ہاتھ بلند کر کے اشارہ کیا کہ بس بارش رک گئی

منقول ہے کہ حضرت شیخ عبدالحق کی اولاد سے ایک شخص نے ملازمہ
کے ہاتھ کھلوا بھیجا کہ فلاں خادم برائے حصول ملازمت حاضر ہے آپ نے بھیجا
کہ کھانا کھا کر چلا جائے اس نے واپسی کھلوا بھیجا کہ گھر میں بھی آپ کی دولت
کے تصدق کھایا کرتا ہوں آپ نے پھر دوبارہ فرمان بھیجا کہ اسے کو پیٹھ جائے
اور کھانا کھا لے اس نے پھر عذر کیا آپ نے تیسری بار بھی یہی کھلوا یا کہ

کٹھانا کھا کر جائے اس نے پھر معذرت کے ساتھ رخصت کی عرض بھی کی تو حضرت ممدوح نے فرمایا کہ اس کے اختیار ہے آخر کار وہ اٹھ کر واپس چلا گیا حضرت ممدوح نے فرمایا اس کا رزق بند ہو چکا ہے ہم نے چاہا تھا کہ وہ کچھ عرصہ اور زندہ رہے لیکن اس خود نہ چاہا وہ شخص گھر جاتے ہیں انتقال کر گیا۔

منقول ہے کہ آپ کے زمانہ میں آپ کے ہم عصر ایک باکمال سید شاہ نظام تھے ان کو خواب میں حضرات پنجتن کی زیارت ہوئی اور حضرت ممدوح ثالث کا تخت پوش دکھا کر فرمایا کہ اس پر سونا چاہیے شاہ نظام نے عرض کی کہ یہ میرے اختیار سے باہر ہے صبح کو حضرت ممدوح ثالث نے وہ تخت بھیجوادیا کہ یہ آپ لے لیں شاہ نظام نے وہ تخت پوش واپس کرتے ہوئے کہا کہ اس میں شک نہیں جو میں نے خواب میں دیکھا ہے آپ نے بیداری میں حاصل کیا لیکن میں نے اس وقت بھی معذرت کی تھی اور اب بھی معافی کا خواست گار ہوں

عبدالرحیم صباح ملتان سے روایت ہے کہ یہ بندہ ایک شب کمال سرور عالم مشرف ہوا حضرت ممدوح ثالث آپ کی بغل میں تھے اور سرور عالم ان کی پیشانی کو جو متے تھے میں صبح بعد فراغت ضروریات حضرت ممدوح قدس سرہ کی خدمت میں حاضر ہوا چاہتا تھا کہ رات کا خواب بیان کروں لیکن میرے کہنے سے پہلے آپ کی زبان فیض ترجمان سے یہ درآمدار ظاہر ہوئے کہ سچ ہے نا اہل کو محرم اسرار نہ کرنا چاہیے میں سمجھ گیا کہ مطلب عدم اظہار ہے پس میں قدم بوس ہو کر واپس لوٹ آیا اور دل میں کہا کہ بھلا میں کیوں اسرار کے اظہار کے درپے ہوں آپ نے با آواز بلند فرمایا شاہباش اس راہ میں ایسا ہی ہونا چاہیے المختصر آپ بڑے عابد زاہد اور عارف ربانی تھے آپ کی وفات ۱۶۷۲ء میں ہوئی آپ کے فرزندگان آپ کی زندگی میں ہی فردوس بریں سدھارے اس لئے آپ کا پوتا شیخ محمد غوث ثانی آپ کے وارث و جانشین ہوئے